

*Міховіч П. І.*

# **ДОКТАР ЛЕКАРСКИХ НАВУК СІМЯОН ПОЛАЦКІ**

*Навуковы кіраўнік ст. выкл. Ратынская Н. В.*

*Кафедра беларускай і рускай моў*

*Беларускі дзяржаўны медыцынскі ўніверсітэт, г. Мінск*

Не кожны сёння ведае, што Сімяон Полацкі ўвайшоў у гісторыю не толькі як славуны беларускі і расійскі пісьменнік, асветнік і філосаф, а і як Францішак Скарына цікавіўся медыцынай і меў тытул “доктар лекарскіх навук”. У яго творчасці ёсць сатырычныя і павучальныя вершы, дзе ён выказвае свае стаўленне да дзікіх расійскіх забабонаў, п’янства і харчавання.

Сімяон быў адным з самых адукаваных людзей свайго часу, ён займаўся асветніцкай і навуковай дзейнасцю ў Маскве. Востры дэфіцыт у той час у Расіі адукаваных людзей прывёў да таго, што Полацкі займаўся навучаннем царскіх дзяцей, стаў першым прафесійным пісьменнікам і перакладчыкам. Сімяон Полацкі напісаў праект першай у Расіі вышэйшай навучальнай установы, стаяў ля вытокаў першага тэатра.

Сімяон Полацкі ўсе жыццё цікавіўся медыцынай. Выступаючы супраць чараўнікоў і шаптуноў, ён паважліва ставіўся да традыцыйных народных сродкаў. “Естественных врачеств не пренебрегайте” - вучыў ён і з сімпатыяй пісаў пра мудрую лекарку, што ратавала хворых настоенымі на віне зёлкамі. Чалавек асветнік параўноўваў з горадам, які - па колькасці органаў пачуццяў - мае пяць брамаў. Сімяон прапаноўваў рацыянальную сістэму харчавання, раіў не злоўжываць тлушчамі, але не ўсхваляў і пастоў, бо “в плоти изнемогшей ум не добр бывает”. У “Поучении против суеверий” паэт абураўся такой папулярнай маскоўскай метадай, як мазанне дзяцей гразню ад сурокаў.

Сімяон Полацкі не шкадаваў сябе ў працы, часта хварэў, і 25 жніўня 1680 года Маскву абляцела вестка пра яго смерць. Памер вялікі філосаф, асветнік, паэт, які намнога апераджаў свой час. У Сімяона было сваё асабістае стаўленне да навукі, паэзіі і да медыцыны.